


प्रेसनोट दि.२१/०४/२०१९

**दत्तवाडी पोलीस स्टेशन, पुणे**  
**“वृद्ध महिलेस मिळवुन दिले तिचे हक्काचे निवासस्थान ”**

स्वामी तिन्ही जगाचा आई विना भिकारी हा मंत्र आपण संगळ्यांनी अनेकवेळा ऐकलेला आहे परंतु कालनुरूप वेळोवेळी त्याच्यामध्ये बदल होत गेल्याचे दिसून येत आहे. ज्या आईला अत्यंत महत्वाचे स्थान देण्यात आले होते त्याचा आईला आजच्या युगातील मुले निराधारपणे सोडून देत असल्याचे अनेक वेळेस निदर्शनास येत आहे.

दि.१९/०४/२०१९ रोजी सायंकाळी ०८/०० वा.च्या सुमारास दत्तवाडी पोलीस स्टेशन येथे दैनंदिन कामकाजा करीता अनेक नागरिक ये जा करत होते त्यामध्ये अचानकपणे एका ७० वर्षे वृद्ध महिलेस एका नागरिकाने आणुन सोडले व ही महिला पर्वती टेकडीच्या मंदिरामध्ये एकटयाच बसलेल्या मिळुन आल्या आहे. त्यांच्याकडे चौकशी केली असता मला माझी मुल सांभाळत नसुन मी रागा वैतागाने घरातुन निघुन आले आहे. रात्री मला राहण्या करीता कोठे जागा मिळेल का अशा त्या येणाऱ्या जाणाऱ्या लोकांना विचारत होत्या म्हणुन मी त्यांना सुरक्षिततेसाठी पोलीस स्टेशनला आणुन सोडले आहे असे बरोबर आलेल्या व्यक्तीने सांगितल्याने दत्तवाडी पोलीस स्टेशन येथील स्टेशन हाऊस ऑफिसर पोउपनि मंगेश साळवी यांनी वरिष्ठ पोलीस निरीक्षक देविदास घेवारे यांना माहिती दिली व त्यानंतर वरिष्ठ पोलीस निरीक्षक देविदास घेवारे वपोउपनि मंगेश साळवी यांनी त्या वृद्ध महिलेकडे आपुलकीने चौकशी केली व त्यांची माहिती विचारता आपले नाव श्रीमती सावित्रीबाई तुकाराम कोतवाल वय ७० वर्षे, रा.आष्टापुर, ऊरळी कांचन ता.हवेली.जि.पुणे असा पत्ता त्यांनी सांगितला. त्यांच्याकडे घर सोडुन येण्याचे कारण काय या बाबत आस्थापूर्वक चौकशी केली असता त्यांनी सांगितले की त्यांचे पती तुकाराम कोतवाल यांचे १० वर्षापूर्वीच निधन झाले आहे व त्यांना ३ मुले असुन त्यांची लग्न झाली असुन त्यांना मुले आहेत व दोन मुली आपआपल्या घरी गेलेल्या आहेत.

तीनही मुलांना श्रीमतीसावित्रीबाई तुकाराम कोतवाल यांनी बारा एकर जिरायती शेती समान वाटप करुन दिलेली आहे परंतु गेल्या सहा महिन्या पासुन मुल आणि सुना त्यांना सांभाळत नसल्याने त्या आपल्या मुलींकडे राहत होत्या परंतु जावयाचे घरी किती दिवस रहायचे म्हणुन धाकटा मुलगा श्रीपती याच्याकडे पंधरा दिवसांपूर्वी राहण्यास आले तो सुद्धा आईकडे व्यवस्थित न पाहता दारु पिवुन शिवीगाळ करीत असे व तु या घरातुन निघुन जा तुला तीन मुल असताना मीच का सांभाळायच ? असे म्हणुन म्हणुन तिला मानसिक त्रास देत असे. तीनही मुल आईकडे दुर्लक्ष करत असल्याने त्यांना स्वतःचा जिव द्यावा व या जगातुन निघुन जावे असा मनात विचार आल्याने त्या स्वतःच्या घरातुन निघुन आल्या व भटकत भटकत पर्वती मंदिरामध्ये येवुन बसल्या. ही सर्व हकिकत समजावुन घेतल्यावर पोलीस उप निरीक्षक मंगेश साळवी व पोशि शरद राऊत यांनी वरील वृद्ध महिलेस स्वतः शासकीय वाहनातुन त्यांच्या वरील राहत्या पत्त्यावर घेवुन गेले व त्या ठिकाणी तिन्ही मुले व सुना यांना एकत्र बसुन आईला सांभाळण्या बाबत त्यांचे समुपदेशन केले त्या प्रमाणे मुलांनी आई सांभाळणे तिचा औषधोपचार करणे व तिला काही त्रास न होण्या बाबत खात्री दिल्याने या महिलेस आष्टापुर, ऊरळी कांचन, ता.हवेली, जि.पुणे या त्यांच्या घरी मुलांच्या ताब्यात दिले आहे.



(देविदास घेवारे)  
वरिष्ठ पोलीस निरीक्षक  
दत्तवाडी पो. स्टे. पुणे शहर